
Shiladakrita Chamaka Vidhana Varnanam

शिलादकृतचमकविधानवर्णनम्

Document Information



Text title : Shiladakrita Chamaka Vidhana Varnanam

File name : chamakavidhAnavarNanaMshilAdakRRita.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
34| 116-175 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಶಿಲಾದಕೃತಚಮಕವಿಧಾನವರ್ಣನಂ



ನಮೋ ನಮಸ್ತೇ ಗಿರಿಜಾಸಹಾಯ ನಮೋ ನಮಸ್ತೇ ಸುಕೃತಸ್ವರೂಪ .
ನಮೋ ನಮಸ್ತೇನ್ನಪತೇ ಮಹೇಶ ನಮೋ ನಮಸ್ತೇಽಸ್ತು ನಮೋ ನಮಸ್ತೇ .. 1..
ತ್ವತ್ಪಾದಾಂಬುಜಭಕ್ತಿಮೇ ನಿಶ್ಚಲಾ ಭವತು ಪ್ರಭೋ .
ತ್ವಮೇವ ಶರಣಂ ಶಂಭೋ ಗತಿಸ್ತ್ವಂ ಜಗತಾಂ ಪ್ರಭೋ .. 2..
ಕರ್ಮಾಣ್ಯಸ್ಯ ಫಲೋನ್ಮುಖಾನಿ ಭಗವಂಸ್ತ್ವತ್ಪಾದಪದ್ಮಂ ಯತೋ
ದೃಷ್ಟಂ ದೋಷವಿವರ್ಜಿತಂ ಸುಖಯುತಂ ಯಾವತ್ಕರೋತಿ ಸ್ವತಃ .
ತತ್ಪಾದನ್ಮನಿವೃಂದಮಾನಸಮನಃಪದ್ಮಪ್ರವಿಷ್ಟಂ ಪ್ರಭೋ
ತನ್ಮೇ ಮಾನಸಪಂಕಜೇ ಕ್ಷಣಮಪಿ ಸ್ವಾಮಿನ್ ಪ್ರಭೋ ಜಾಯತಾಂ .. 3.. (ಮುದೇ
ಜಾಯತಾಂ)
ವಾಜಶ್ಚ ಮೇಽಸ್ತು ಪ್ರಸವಶ್ಚ ಮೇಽಸ್ತು ತ್ವತ್ಪೂಜಯಾ ಸಾ ಪ್ರಯತಿಶ್ಚ ಮೇಽಸ್ತು .
ಮಹೇಶ್ವರಾನುಪ್ರಸಿತಿಶ್ಚ ಮೇಽಸ್ತು ಧೀತಿಶ್ಚ ಮೇಽಸ್ತು ಕೃತುರಸ್ತು ಶಂಭೋ .. 4..
ಸ್ವರಶ್ಚ ಮೇಽಸ್ತು ಸ್ವರದೇಶ ಶಂಭೋ ಶ್ಲೋಕಶ್ಚ ಮೇಽಸ್ತು ಶ್ರುತಿಗೀತಕೀರ್ತೇ .
ಶ್ರಾವಶ್ಚ ಮೇಽಸ್ತು ಶ್ರುತಿರಸ್ತು ಶಂಭೋ ಶಿವಾಭಿಧಾನಶ್ರವಣಾಯ ನಿತ್ಯಂ .. 5..
ಜ್ಯೋತಿಶ್ಚ ಮೇಽಸ್ತು ಜ್ವಲನಸ್ವರೂಪ ಸುವಶ್ಚ ಮೇಽಸ್ತು ತ್ರಿಪುರಾಸುರಾರೇ .
ಪ್ರಾಣಶ್ಚ ಮೇ ತಾವದಪಾನಯುಕ್ತೋ ವ್ಯಾನಶ್ಚ ಮೇಽಸುವ ತಥೈವ ಚಿತ್ತಂ .. 6..
ಆಧೀತಂ ಚ ತಥಾ ವಾಕ್ಯ ಮನಶ್ಚಕ್ಷುಶ್ಚ ಮೇ ಪ್ರಭೋ .
ಶ್ರೋತ್ರಂ ದಕ್ಷೋ ಬಲಂಚೌಂಜಃ ಸಹಶ್ಚಾಯುಶ್ಚ ಮೇ ಪ್ರಭೋ .. 7..
ಜರಾ ಚಾತ್ಮಾ ಚ ಮೇ ಶಂಭೋ ತನೂಃ ಶರ್ಮ ಚ ವರ್ಮ ಚ .
ಅಂಗಾನ್ಯಸ್ಥೀನಿ ಭಗವನ್ ಪರೂಂಷಿ ಚ ಭವಂತು ಮೇ .. 8..
ಶರೀರಾಣಿ ಭವಂತ್ವೀಶ ತಾನಿ ರಮ್ಯಾಣಿ ಮೇ ಪ್ರಭೋ .
ಜೈಷ್ಠ್ಯಂ ಚ ಮೇಽಧಿಪತ್ಯಂ ಚ ಮನ್ಯುರ್ಭಾಮಶ್ಚ ಮೇ ಪ್ರಭೋ .. 9..
ಅಮಶ್ಚಾಂಭಶ್ಚ ಜೇಮಾ ಚ ಮಹಿಮಾ ವರಿಮಾ ಚ ಮೇ .
ಪ್ರಥಿಮಾ ಚಾಸ್ತು ಗೌರೀಶ ವರ್ಷಾ ಚ ದ್ರಾಘುಯಾ ಚ ಮೇ .. 10..
ವೃದ್ಧಂ ವೃದ್ಧಿಶ್ಚ ಸತ್ಯಂ ಚ ಶ್ರದ್ಧಾ ಚಾಸ್ತು ಜಗತ್ತಯೇ .
ಧನಂ ವಶಾಽನ್ವಿಷ್ಟಿಂಚಾಸ್ತು ಕ್ರೀಡಾ ಮೋದಶ್ಚ ಮೇ ಪ್ರಭೋ .. 11..
ಜಾತಂ ಜನಿಷ್ಯಮಾಣಂ ಚ ಸೂಕ್ತಂ ಮೇ ಸುಕೃತಂ ಚ ಮೇ .

ವಿತ್ತಂ ವೇದ್ಯಂ ಚ ಭೂತಂ ಚ ಭವಿಷ್ಯಚ್ಚ ಸುಗಂ ಚ ಮೇ .. 12..
 ಸುಪಥಂ ಋದ್ಧಮೃದ್ಧಿಶ್ಚ ಕ್ಲೃಪ್ತಂ ಕ್ಲೃಪ್ತಿಶ್ಚ ಮೇ ಮತಿಃ .
 ಸುಮತಿಃ ಶಂ ಮಯಶ್ಚಾಸ್ತು ಪ್ರಿಯಂ ಚಾಸ್ತು ಶಿವಂ ಶುಭೇ .. 13..
 ಅನುಕಾಮಶ್ಚ ಕಾಮಶ್ಚ ಶಂಭೋ ಸೌಮನಸಂ ಚ ಮೇ .
 ಭದ್ರಂ ಶ್ರೇಯಶ್ಚ ವಸ್ಯಂ ಚ ಯಶೋ ಮೇಽಸ್ತು ಜಗತ್ತಯೇ .. 14..
 ದ್ರವಿಣಂ ಚಾಸ್ತು ಯಂತಾ ಚ ಧರ್ತಾ ಕ್ಷೇಮಶ್ಚ ಮೇ ದೃತಿಃ .
 ವಿಶ್ವಂ ಮಹಶ್ಚ ಸಂವಿಚ್ಛ ಜ್ಞಾತ್ರಂ ಸೂಶ್ಚ ಪ್ರಸೂಶ್ಚ ಮೇ .. 15..
 ಸೀರಂ ಲಯ ಋತಂ ಚಾಸ್ತು ಭಗವನ್ನಮೃತಂ ಚ ಮೇ .
 ಅಯಕ್ಷ್ಮಂ ಚಾನಾಮಯಂ ಚ ಜೀವಾತುಶ್ಚಾಪಿ ಮೇ ಸದಾ .. 16..
 ದೀರ್ಘಾಯುತ್ವಾನಮಿತ್ರೇ ಚ ಸರ್ವದಾಽಪ್ಯಭಯಂ ಚ ಮೇ .
 ಸುಗಂ ಚ ಶಯನಂ ಸೂಷಾ ಸುದಿನಂ ಚಾಸ್ತು ಮೇ ಸದಾ .. 17..
 ಊರ್ಕ್ಷ ಮೇ ಸೂನೃತಾ ಚಾಸ್ತು ಪಯಶ್ಚಾಸ್ತು ರಸಶ್ಚ ಮೇ .
 ಘೃತಂ ಮಧು ಚ ಸಗ್ಧಿಶ್ಚ ಸಪೀತಿಶ್ಚ ಕೃಷಿಶ್ಚ ಮೇ .. 18..
 ವೃಷ್ಟಿಚ ಜೈತ್ರಮೌದ್ಧಿದ್ಯಂ ರಯಿಶ್ಚಾಸ್ತು ಸದಾಪಿ ಮೇ .
 ರಾಯಃ ಪುಷ್ಪಂ ಚ ಪುಷ್ಪಿಶ್ಚ ವಿಭು ಚ ಪ್ರಭು ಚ ಪ್ರಭೋ .. 19..
 ಬಹು ಭೂಯಶ್ಚ ಪೂರ್ಣಂ ಚ ತಥಾ ಪೂರ್ಣತರಂ ಚ ಮೇ .
 ಅಕ್ಷಿತಿಶ್ಚಾಸ್ತು ಭಗವನ್ ಕೂಯವಾಶ್ಚ ಭವಂತು ಮೇ .. 20..
 ಅನ್ನಮನ್ನಪತೇ ಮೇಽಸ್ತು ತೇನಾಸ್ತ್ವಕ್ಷುಚ್ಚ ಮೇ ಪ್ರಭೋ .
 ವ್ರೀಯಶ್ಚ ಯವಾ ಮಾಷಾಃ ತಿಲಾ ಮುದ್ಗಾಶ್ಚ ಮೇ ಶಿವ .. 21..
 ಖಲ್ವಾಶ್ಚ ಸಂತು ಗೋಧೂಮಾಃ ಮಸುರಾಶ್ಚ ಪ್ರಿಯಂಗವಃ .
 ಅಣವಃ ಸಂತು ಮೇ ನಿತ್ಯಂ ಶ್ಯಾಮಾಕಾಃ ಸಂತು ಮೇ ಪ್ರಭೋ .. 22..
 ನೀವಾರಾದ್ಯಾಶ್ಚ ಮೇ ಸಂತು ಗೃಹೇ ಸರ್ವಾನ್ನಕಲ್ಪಕಾಃ .
 ಅಶ್ಯಾ ಚ ಮೃತ್ತಿಕಾ ಚಾಸ್ತು ಗಿರಯಃ ಪರ್ವತಾಶ್ಚ ಮೇ .. 23..
 ಸಿಕತಾಃ ಸಂತು ಭಗವನ್ ಮೇ ವನಸ್ಪತಯಶ್ಚ ಮೇ .
 ಹಿರಣ್ಯಮಸ್ತ್ವ ಯಶ್ಚಾಸ್ತು ತಥಾ ಸೀಸಂ ತ್ರಪುಶ್ಚ ಮೇ .. 24..
 ಶ್ಯಾಮಂ ಲೋಹಂ ಚ ಮೇಽಗ್ನಿಶ್ಚ ಗೃಹೇ ತಿಷ್ಠಂತು ಸರ್ವದಾ .
 ಆಪಶ್ಚ ವೀರುಧಃ ಸಂತು ತಥೈವೌಷಧಯೋಽಪಿ ಮೇ .. 25..
 ಕೃಷ್ಣಪಚ್ಯಂ ಚ ಬಹುಧಾ ಮಮ ತಿಷ್ಠತು ವೇಶ್ವನಿ .
 ತಥೈವಾಕೃಷ್ಣಪಚ್ಯಂ ಚ ವನಸಂಭವಮಸ್ತು ಮೇ .. 26..
 ಗೋಮಹಿಷ್ಯಾದಯೋ ಗ್ರಾಮ್ಯಾಃ ಪಶವಃ ಸಂತು ಮೇ ಗೃಹೇ .
 ಸದಾ ಯಜ್ಞೇನ ಕಲ್ಪಂತಾಮಾರಣ್ಯಾಃ ಪಶವಶ್ಚ ಮೇ .. 27..
 ವಿತ್ತಂ ವಿತ್ತಿಶ್ಚ ಭೂತಂ ಚ ಭೂತಿಶ್ಚ ವಸತಿರ್ವಸು .

ಶಿವಪೂಜಾದಿಕಂ ಕರ್ಮ ಶಕ್ತಿಶ್ಚ ಶಿವಪೂಜನೇ .. 28..
 ಏಮಶ್ಚಾಸ್ತು ಮಮೇತಿಶ್ಚ ಗತಿಶ್ಚಾಸ್ತು ಶಿವಾರ್ಚನೇ .
 ಅಗ್ನಿರಿಂದ್ರಶ್ಚ ಸೋಮಶ್ಚ ಸವಿತಾ ಚ ಸರಸ್ವತೀ .. 29..
 ಪೂಷಾ ಭೃಹಸ್ಪತಿರ್ಮಿತ್ರಃ ತ್ವಷ್ಟಾ ಚ ವರುಣಶ್ಚ ಮೇ .
 ಧಾತಾ ಚ ವಿಷ್ಣುರಪ್ಯಸ್ತು ಗೃಹಕರ್ಮಕರಸ್ತು ಮೇ .. 30..
 ಅಶ್ವಿನೌ ಚ ಮಮೇಶಾನ ತಿಷ್ಠತಾಂ ಸರ್ವದಾ ಗೃಹೇ .
 ಮರುತಶ್ಚ ಪ್ರಸರ್ಪಂತು ವಿಶ್ವೇದೇವಾಶ್ಚ ಮೇ ಗೃಹೇ .. 31..
 ತ್ವದಾಜ್ಞಾವಶಗಾನೇತಾನ್ ಅಗ್ನೀಂದ್ರಾದಿಸುರಾನ್ ಶಿವ .
 ಮದ್ವಶಾನ್ ಕುರು ವಿಶ್ವೇಶ ದಕ್ಷಾನ್ ಮದ್ಗೃಹಕರ್ಮಣಿ .. 32..
 ಅಂತರಿಕ್ಷಂ ಚ ಪೃಥಿವೀ ದ್ಯೌರಪ್ಯಸ್ತು ದಿಶಶ್ಚ ಮೇ .
 ಮೂರ್ಧಾ ಪ್ರಜಾಪತಿಶ್ಚಾಸ್ತು ಮೇ ಭವತ್ಕೃಪಯಾ ಭವ .. 33..
 ಅಂಶುಶ್ಚ ರಶ್ಮಿರಪ್ಯಸ್ತು ಮೇ ದಾಭ್ಯೋಽಧಿಪತಿಶ್ಚ ಮೇ .
 ಉಪಾಂಶುರಂತರ್ಯಾಮಶ್ಚ ಮಮ ಸ್ಯಾದೈಂದ್ರವಾಯವಃ .. 34..
 ಮೇ ಮೈತ್ರಾವರುಣಶ್ಚಾಸ್ತು ತಥೈವಾಸ್ತು ಮಮಾಶ್ವಿನಃ .
 ಪ್ರತಿಪ್ರಸ್ಥಾನಶುಕ್ರೌ ಚ ಮಂಥೀ ಚಾಗ್ರಯಣಶ್ಚ ಮೇ .. 35..
 ವೈಶ್ವದೇವೋ ಧ್ರುವಶ್ಚಾಪಿ ತಥಾ ವೈಶ್ವಾನರಶ್ಚ ಮೇ .
 ಋತುಗ್ರಹಾಶ್ಚ ಮೇ ಸಂತು ಸಾತಿಗ್ರಾಹ್ಯಾಶ್ಚ ಶಂಕರ .. 36..
 ಐಂದ್ರಾಗಾ ವೈಶ್ವದೇವಶ್ಚ ಗ್ರಹಾಃ ಸೋಮೋಪಯೋಗಿನಃ .
 ತಥಾ ಮರುತ್ಪತೀಯಾಶ್ಚ ಗ್ರಹಾಃ ಸಂತು ಸದಾಸಪಿ ಮೇ .. 37..
 ಮಾಹೇಂದ್ರಶ್ಚ ತಥಾಽಽದಿತ್ಯಃ ಸಾವಿತ್ರಶ್ಚಾಸ್ತು ಮೇ ಗ್ರಹಃ .
 ಸಾರಸ್ವತಶ್ಚ ಪೌಷ್ಣಶ್ಚ ತಥಾ ಪಾತ್ನೀವತಶ್ಚ ಮೇ .. 38..
 ಸಹಾರೀಯೋಜನಶ್ಚಾಸ್ತು ಮಮೇಧ್ಮಶ್ಚಾಸ್ತು ಸರ್ವಥಾ .
 ಬರ್ಹಿವೇಂದಿರ್ದಿಷ್ಟಿಯಾಶ್ಚ ಸ್ತುವಶ್ಚ ಚಮಸಾಶ್ಚ ಮೇ .. 39..
 ಗ್ರಾವಾಣಃ ಸ್ವರವಃ ಸಂತು ತಥೈವೋಪರವಾಶ್ಚ ಮೇ .
 ತೇ ಮೇ ಧಿಷವಣೇ ಸಂತು ತೇ ದ್ರೋಣಕಲಶಶ್ಚ ಮೇ .. 40..
 ವಾಯವ್ಯಾನಿ ಚ ಮೇ ಸಂತು ಪೂತಭೃಚ್ಚಾಸ್ತು ಮೇ ಪ್ರಭೋ .
 ತಥೈವಾಘವನೀಯಶ್ಚ ತದಾಗ್ನೀದ್ರಂ ಚ ಮೇ ಪ್ರಭೋ .. 41..
 ಹವಿರ್ಧಾನಂ ಚ ಮೇ ಸ್ವಾಮಿನ್ ಗೃಹಾಶ್ಚೈವ ಸದಶ್ಚ ಮೇ .
 ಪುರೋಡಾಶಾಶ್ಚ ಮೇ ಸ್ವಾಮಿನ್ ಪಚತಾಶ್ಚ ಭವಂತು ಮೇ .. 42..
 ತಥೈವಾವಭೃಥಃ ಸಂತು ಸ್ವಗಾಕಾರಶ್ಚ ಮೇ ಪ್ರಭೋ .
 ಅಗ್ನಿರ್ಘರ್ಮಶ್ಚ ಮೇಽರ್ಕಶ್ಚ ಸೂರ್ಯಃ ಪ್ರಾಣಶ್ಚ ಮೇ ಪ್ರಭೋ .. 43..
 ಅಶ್ವಮೇಧಶ್ಚ ಪೃಥಿವೀ ದ್ಯೌರಪ್ಯದಿತಿರಸ್ತು ಮೇ .

ಮೇ ಶಕ್ಷರೀರಂಗುಲಯೋ ದಿಶಶ್ಚ ವಿದಿಶಶ್ಚ ಮೇ .. 44..
ತಥಾ ಯಜ್ಞೇನ ಕಲ್ಪಂತಾಂ ಋಕ್ ಚ ಸಾಮ ಚ ಮೇ ಪ್ರಭೋ .
ಸೋಮೋ ಯಜುಶ್ಚ ದೀಕ್ಷಾ ಚ ತಪಶ್ಚಸ್ತು ಋತುಶ್ಚ ಮೇ .. 45..
ತಥಾಽಹೋರಾತ್ರಯೋರ್ವೃಷ್ಟ್ಯಾ ವ್ರತಂ ಚ ನಿಯಮಾತ್ಮಕಂ .
ಬೃಹದ್ರಥಂತರೇ ಯಜ್ಞೇ ಕಲ್ಪೇತಾಂ ಭಾಲಲೋಚನ .. 46..
ಗರ್ಭಾ ವತ್ಸಾಶ್ಚ ಭಗವನ್ ತ್ರ್ಯವಿಶ್ವಾಸ್ತು ಮಹೇಶ್ವರ .
ತ್ರ್ಯವೀ ಚ ಮೇ ದಿತ್ಯವಾಟ್ ಚ ದಿತೈಹೀ ಚ ಸದಾಶಿವ .. 47..
ಪಂಚಾವಿಶ್ವ ಮಹಾದೇವ ಪಂಚಾವೀ ಚ ತ್ರಿಲೋಚನ .
ತ್ರಿವತ್ಸಶ್ಚ ತ್ರಿವತ್ಸಾ ಚ ತುರ್ಯವಾಡಸ್ತು ಮೇ ಪ್ರಭೋ .. 48..
ತುರ್ಯೌಹೀ ಪಷ್ವವಾಟ್ ಚಾಸ್ತು ಪಷ್ಠೌಹೀ ಚ ಮಹೇಶ್ವರ .
ಉಕ್ಷಾ ವಶಾ ಚ ಋಷಭೋ ವೇಹೋಽನಡ್ವಾಂಸ್ತಥಾಸ್ತು ಮೇ .. 49..
ಧೇನುರಪ್ಯಸ್ತು ಭಗವನ್ ಕ್ಷೀರಾಯಾತಿಮನೋಹರಾ .
ಯಜ್ಞೇನ ಕಲ್ಪತಾಮಾಯುಃ ಪ್ರಾಣೋ ಯಜ್ಞೇನ ಕಲ್ಪತಾಂ .. 50..
ಅಪಾನೋಽಪಿ ಸ ಯಜ್ಞೇನ ವ್ಯಾನೇನ ಸಹ ಕಲ್ಪತಾಂ .
ಚಕ್ಷುಃ ಶ್ರೋತ್ರಂ ಚ ಯಜ್ಞೇನ ಮನಸಾ ಸಹ ಕಲ್ಪತಾಂ .. 51..
ವಾಗಾತ್ಮಾಪಿ ತಥಾ ಯಜ್ಞೋಽಪ್ಯೇವಂ ಯಜ್ಞೇನ ಕಲ್ಪತಾಂ .
ತ್ವದಧೀನಮಿದಂ ಸರ್ವಂ ತವೇತಿ ಪ್ರಾರ್ಥಿತಂ ಮಯಾ .. 52..
ಸರ್ವಸ್ವತಂತ್ರೋಽಸಿ ಮಹೇಶ ಯಸ್ಮಾತ್ ತ್ವಮೇವ ದಾತಾಽಸಿ ತವಾಪಿ ದೇಯಾಃ .
ಉಕ್ತಾಶ್ಚ ತಾವಚ್ಚಮಕೇನ ದೇಹಿ ತಾನಸ್ವತಂತ್ರಾನ್ ಶಿವಪೂಜಕಾಯ .. 53..
ತೇಷಾಂ ಪ್ರದೇಯತ್ವವಿಶಿಶ್ಚಯೇನ ತಾನ್ ದೇಹಿ ಮಾಂ ಶಿವಪೂಜಕಾಯ .
ತೇ ತಾವದನ್ಮದ್ಗೃಹಕರ್ಮಯೋಗ್ಯಾಃ ಯೋಗ್ಯೇನ ಯೋಗ್ಯಸ್ಯ ಕಿಲಾನ್ಯವೋಽಪಿ ..
54..
ಏತೇ ಪದಾರ್ಥಾಃ ಪ್ರಥಿತಾಸ್ತ್ವ ದೀಯಾಃ ತೇ ಶರ್ವ ದೇಯಾಸ್ತವ ದಾನಯೋಗ್ಯಾಃ .
ಅಹಂ ಶಿವರಾಧನಸಕ್ತಚಿತ್ತಃ ಕೋ ವಾ ಮದನ್ಯೋಽಸ್ಮಿ ಸ ದಾನಯೋಗ್ಯಃ .. 55..
ದಾತಾಪಿ ದೇಯಂ ಸತಿ ದಾನಯೋಗ್ಯೇ ವಿಹಾಯ ಕಸ್ಮೈ ಪ್ರದದಾತಿ ಭಕ್ತ್ಯಾ .
ವಿದ್ವಾನತೋ ದೇಹಿ ಮಹೇಶ ತಾನ್ ಮೇ ಲೋಕೇ ಮದನ್ಯಸ್ತು ನ ಕೋಽಪಿ ಪಾತ್ರಂ
.. 56..
ತ್ವದ್ವತ್ವಮೇತಾದೃಶಭಾಗ್ಯಮೇತ್ಯ ತ್ವತ್ಪಾದಪೂಜಾನಿರತೋ ಭವಾಮಿ .
ಪ್ರಮಾದಲೇಶೋಽಪಿ ತದಾ ನ ಭಾವೀ ಭವೇ ಭವೇ ತ್ವತ್ಪದಪೂಜಕಸ್ಯ .. 57..
ಮನ್ಯೇ ಶಂಕರ ದೇವದೇವ ಭವತೋ ದಾತೃತ್ವಮವ್ಯಾಹತೇ (ತವ ತೇ
ದಾತೃತ್ವಮವ್ಯಾಹತೇ)

ತೇನಾಗ್ನಿಪ್ರಮುಖಾನ್ ಸುರಾನಪಿ ಸದಾ ತಾನಸ್ವತಂತ್ರಾನ್ ಸ್ವತಃ .
ಮಹ್ಯಂ ದೇಹಿ ಮದಿಚ್ಛಯಾ ಪರಮಮೀ ಕುರ್ವಂತು ಕೃತ್ಯಾನಿ ಮೇ
ಶಕ್ತಿಯಸ್ಯ ಯಥಾ ತಥಾಸ್ತಿ ಭಗವನ್ ಸರ್ವಸ್ವತಂತ್ರ ಪ್ರಭೋ .. 58..
ಮಹಾಪ್ರಭುಃ ಶಂಭುರುಮಾಸಹಾಯೋ ದಯಾಮಯೋ ಭೂತಿಮಯೋಽಪಿ
ದಾತಾ .

ಮಾತಾ ಪಿತಾ ಮೇ ಸಹಿತಪ್ರದಾತಾ ಧಾತಾ ವಿಧಾತಾ ನ ಸಂದೃಕ್ (?) .. 59..
(ಪರಮೋಽತ್ರ ಸಂದೃಕ್)


ದೇಯತ್ವೇನ ವಿನಿಶ್ಚಿತಾಸ್ತವ ಸುರಾಃ ಸರ್ವೇಽಪಿ ವೇದೈರಮೀ
ದಾತಾ ತ್ವಂ ತವ ಭಾಗ್ಯಮಪ್ಯವಿಲಯಂ ಭೂಯಃ ಸಮುಜ್ಜ್ವಂಭತೇ .

ಅಸ್ಮಾಕಂ ತು ಮಹಾಪ್ರಭುಃ ಭವ ಭವಾನೇವೇತಿ ಚಿತ್ತಂ ಮುಹುಃ
ಸ್ವಾನಂದಾಂಬುಧಿವೀಚಿಕಾತಿಚಪಲಾ ಲೀಲಾವಿಲಾಸಾಸ್ವದಂ .. 60..


.. ಇತಿ ಶಿವರಹಸ್ಯಾಂತರ್ಗತೇ ಶಿಲಾದಕೃತಚಮಕವಿಧಾನವರ್ಣನಂ ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 34.
116-175 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 34. 116-
175 ..

Proofread by Ruma Dewan

——
Shiladakrita Chamaka Vidhana Varnanam

pdf was typeset on May 6, 2023

——
Please send corrections to sanskrit@cheerful.com

